



କ୍ୟାବିନେଟ

ଭାରତ-ନେଦରଲାଣ୍ଡ ସାମାଜିକ ସୁରକ୍ଷା ବୁଝାମଣାରେ ସଂଶୋଧନକୁ କ୍ୟାବିନେଟ ମଞ୍ଜୁରି

Posted On: 22 JUN 2017 6:07PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ ଭାରତ ଓ ନେଦରଲାଣ୍ଡ ମଧ୍ୟରେ ହୋଇଥିବା ଦ୍ୱିପାକ୍ଷିକ ସାମାଜିକ ନିରାପତ୍ତା ବୁଝାମଣାରେ ସଂଶୋଧନକୁ ମଞ୍ଜୁରି ଦେଇଛନ୍ତି । ସଂଶୋଧନରେ 'ଦେଶର ବାସିନ୍ଦା'କୁ ଅନ୍ତର୍ଭୁକ୍ତ କରାଯାଇଛି ।

ଭାରତ ପକ୍ଷରୁ ଏହି ସଂଶୋଧିତ ବୁଝାମଣାକୁ ବିଜ୍ଞପ୍ତି ତାରିଖର ତୃତୀୟ ମାସଠାରୁ ଏହା କାର୍ଯ୍ୟକାରୀ ହେବ । ଏହା ଫଳରେ ଦୁଇ ଦେଶର ଦ୍ୱିପାକ୍ଷିକ ବୁଝାମଣା ବୃହତ୍ ହେବା ସହ ଉଭୟ ଦେଶର କମ୍ପାନିମାନେ ପାରସ୍ପରିକ ଭାବେ ବ୍ୟବସାୟ କରିବାରେ ଲାଭବାନ ହୋଇପାରିବେ । ଦୁଇ ଦେଶ ମଧ୍ୟରୁ ଏହା ନିବେଶ ବଢ଼ାଇବାରେ ମଧ୍ୟ ସହାୟକ ହେବ ।

ଏହି ବୁଝାମଣା 2010 ଜୁନରୁ କାର୍ଯ୍ୟକାରୀ ହେଉଛି ଏବଂ ନେଦରଲାଣ୍ଡରେ କାର୍ଯ୍ୟ କରୁଥିବା ପ୍ରବାସୀ ଭାରତୀୟମାନେ ଫାଇଦା ପାଇ ପାରୁଛନ୍ତି । 2013 ଜାନୁଆରୀ 1 ତାରିଖରୁ ଯୁରୋପିଆନ ଯୁନିଅନ ବାହାର ରାଷ୍ଟ୍ରମାନଙ୍କୁ ସାମାଜିକ ନିରାପତ୍ତାର ଫାଇଦା ଦେବା ଆରମ୍ଭ କରିଥିଲା ।

ନୂତନ ସାମାଜିକ ନିରାପତ୍ତା ଆଇନ ଅନୁସାରେ ଫାଇଦା ଜଣେ ଶିକ୍ଷିତ ହିତାଧିକାରୀ (ଡର୍ ନାଗରିକ)ଙ୍କୁ ସେ ଏବେ ବାସ କରୁଥିବା ସ୍ଥାନର ଜୀବନଧାରଣର ଖର୍ଚ୍ଚ ସହ ସମାନ୍ତରାଳିକ ଭାବେ ମିଳିପାରିବ । ନୂତନ ଡର୍ ନିୟମାନୁସାରେ ଯେଉଁ ଦେଶରେ ଡର୍ ନାଗରିକ ରହୁଛନ୍ତି, ବିଶ୍ୱ ବ୍ୟାଙ୍କର ମାନଙ୍କ ଅନୁସାରେ ସେ ଦେଶର ଜୀବନଶୈଳୀ ଆଧାରରେ ଲାଭ ପ୍ରଦାନ କରାଯିବ ।

ନୂତନ ଡର୍ ନିୟମ ସାଧାରଣ ଭାବେ ନେଦରଲାଣ୍ଡରେ କାର୍ଯ୍ୟରତ ଭାରତୀୟ ନାଗରିକମାନଙ୍କ କ୍ଷେତ୍ରରେ ପ୍ରଯୁଜ୍ୟ ହେବ ନାହିଁ, ଏହା କେବଳ ଯୁରୋପିଆନ ଯୁନିଅନ ବାହାରେ ଥିବା ରାଷ୍ଟ୍ରମାନଙ୍କରେ ଥିବା ଡର୍ ନାଗରିକଙ୍କ ପାଇଁ । ନେଦରଲାଣ୍ଡରେ କାମ କରୁଥିବା ଭାରତୀୟ ମାନଙ୍କ ପାଇଁ ବର୍ତ୍ତମାନ ଲାଗୁଥିବା ନିୟମ ହିଁ କାମ କରିବ ।

ତେବେ କେତେକ କ୍ଷେତ୍ରରେ ନୂତନ ସଂଶୋଧିତ ନିୟମ ଲାଗୁ ହୋଇପାରିବ, ଯଥା: ନେଦରଲାଣ୍ଡରେ କାର୍ଯ୍ୟ କରୁଥିବା ଜଣେ ଭାରତୀୟଙ୍କ ମୃତ୍ୟୁ ହେବ ଏବଂ ତାଙ୍କ ପରିବାର ଭାରତରେ ବାସ କରୁଥିବେ । ସେହିପରି ନେଦରଲାଣ୍ଡରେ କାର୍ଯ୍ୟରତ ସମୟରେ ବିକଳାଙ୍ଗ ହୋଇ ଭାରତ ପ୍ରତ୍ୟାବର୍ତ୍ତନ କରୁଥିବା ବ୍ୟକ୍ତିଙ୍କ ପାଇଁ ମଧ୍ୟ ଏହା ଲାଗୁ ହେବ ।

ସଂଶୋଧିତ ନିୟମକୁ ମଞ୍ଜୁରି ମିଳିବା ପରେ ଦ୍ୱିପାକ୍ଷିକ ସମ୍ପର୍କର ବୁଝାମଣାରେ ସଂଶୋଧନ ଆଣିବାକୁ ନେଦରଲାଣ୍ଡ ଭାରତକୁ ଅନୁରୋଧ କରିଛି, କାରଣ ସେ ଦେଶର ଆଇନରେ ଏହା ଜରୁରି ।

(Release ID: 1493754) Visitor Counter : 2

